

عظیم اسلامی مملکت کے سربراہی کی ذمہ دار

شراب

اسلام کی نظر میں

اسے صدر محترم ایک نظر اس پر بھی۔ (ایڈیٹر)

زنا کاری | اکثر و بیشتر شرابی، حرام کاری کی لذت کو غیر معمولی طور پر طویل کرنے کے لئے اور بد کاری اور فحاشی میں رنگ رلیاں منانے کے لئے شراب استعمال کرتے ہیں، رندی دستی میں زنا ایسے مذموم فعل کا ارتکاب یقینی ہے، عقل جو حرام و حلال کی تمیز کرتی تھی جب اس کا گلا گھونٹ دیا گیا۔ اور انسانی زندگی کے اس سب سے زیادہ مفید جوہر کو بے کشتی کے راستے منائع کر دیا گیا۔ تو پھر حیا سوز افعال میں مبتلا ہونا غیر متوقع نہیں ہے، حرام کاری لازمہ شراب ہے، اور حرام کاری سوسائٹی کے لئے سب سے زیادہ موذی مرض اور بیماری ہے، شہوانی جرائم میں شراب کو کس درجہ دخل ہے۔؟ اسی سوال کا جواب دیتے ہوئے، بین الاقوامی ادارہ کے صدر ڈاکٹر رابرٹ سپرن کہتے ہیں کہ :

”قتل اور ڈاکہ کے جرائم اور اجتماعی و انفرادی آلام و مصائب کا سب سے بڑا محرک شراب ہے، شہوانی جرائم ۵۰ سے ۷۵ فیصدی تک شراب نوشی کا نتیجہ ہوتے ہیں۔ اور دوسرے جرائم کی تہ میں بھی اکثر شراب نوشی ہی کے اثرات شامل رہتے ہیں۔“ (السانیت حیوانیت کی راہ پر ص ۲۲۷)

زنا کار ممالک میں جہاں شراب لازمہ تہذیب قرار دے کر پوری آبادی کو پلائی جا رہی ہے۔ ان زنا کار آبادیوں میں ناجائز ولادتیں بکثرت ہو رہی ہیں۔ وسط ۱۹۵۵ء میں برطانیہ کی معاشیاتی ریسرچ کونسل نے جو رپورٹ شائع کی اس میں لکھا ہے کہ :

”ان ناجائز ولادتوں کا تعلق ضرور اس کثرت سے نوشی سے ہے جو ۱۰ سال سے کم عمر

والوں اور والیوں میں جاری ہے؟ (ایضاً)

اسی رپورٹ میں ظاہر کیا گیا ہے کہ شراب نوشی کے نتیجے میں جو بدستی پیدا ہو رہی ہے، اس میں بڑی اور چھوٹی عمر والے سب برابر شریک ہیں، لکھا ہے کہ:

”شراب سے بدستی جتنی بڑے سن والوں میں ہے، اس سے ڈگنی ۲۱ سال سے کم عمر

والوں میں ہے، شراب سے بدستی جتنی بڑی سن والیوں میں ہے، اتنی ہی ۲۱ سال

سے کم عمر والیوں میں ہے۔ (ایضاً)

اور یہ بھی بتایا گیا ہے کہ حرام کاری جو نتیجہ ہے، شراب نوشی کا اس سے ناجائز تو والد و تناسل میں چھوٹی عمر والی لڑکیاں سب سے بڑھ گئیں، لکھا ہے کہ:

”ناجائز ولادتوں کی ۲۱ سال کی عمر والیوں میں ۹ فیصدی کی زیادتی رہی اور ناجائز ولادتوں

میں ۱۷ سال سے کم عمر والیوں میں ۲۳ فیصدی کی زیادتی رہی۔“

بتایا جائے کہ زنا و حرام کاری جو سوسائٹی کے لئے ایک مہلک روگ اور رستا ہوا ناسور ہے، اس کے نتیجے میں جو ناجائز نسل کشی ہوتی ہے، جن میں پیدا ہونے والے بچوں کی مائیں ۲۹ فیصدی وہ ہیں جو غیر شادی شدہ ہیں۔ جن کو شرابیوں نے رندی و مستی کی بھینٹ پڑھا دیا یا زنا کار ممالک میں یہ لڑکیاں سکھانے میں خود ہی شراب نوشی کی سرگرمی آغوش کے لئے تیار ہو گئیں، وہ بچے جو پیدا ہو رہے ہیں، اپنی حرام کاری کو چھپانے کے لئے یہ مہذب ممالک میں کیا کریں گی؟

سوائے اس کے کہ اسقاط حمل کی تیز اور مضر ادویہ استعمال کریں یا معصوم جان کو گلا گھونٹ کر مار ڈالیں یا پھر چلتی گاڑیوں اور راستوں، نالیوں، کھیت اور باغات میں ڈال کر بھاگ جائیں اور کیا کر سکتی ہیں، اور پھر یہ بچے یا مری جائیں، زندہ رہ جائیں تو ان کی پرورش کا بار براہ راست حکومتوں پر آ جائے جسکی وجہ سے ملک کی آمدنی کا ایک بڑا حصہ اسی مدین صرف ہو، پھر بھی مشفق ماں دباپ کے نہ ہونے سے تربیت و پرورش، جسمانی صحت، اور نشوونما میں اس قدر نقص رہ جائے کہ تمام عمر قوم کے یہ نوہاں اپنے لئے اور پورے معاشرہ کے لئے بلائے جان ثابت ہوں، گویا کہ ایک شراب نوشی کا نتیجہ زنا، معصوم بچوں پر ظلم، ان کی معصوم جانوں کا تلف، بچوں کی ناقص تربیت، ملک اور سوسائٹی کے لئے اتنی تباہ کن شکل میں ظاہر ہوا، اور اسی رندی و مستی کے عالم میں غیر محرم عورتوں اور حسین لڑکیوں پر جنسی بھوک کی سبب تباہی میں بے اختیار نظریں اٹھتی ہیں جس کو مہذب الفاظ میں حسن پرستی سے تعبیر کیا جاسکتا ہے۔

حسن پرستی | اختر شیرانی کے حالات میں ہے کہ

"سینا سے انہیں (اختر شیرانی کو) کوئی خاص لگاؤ نہ تھا، پہلے پہل جب مکلم فلمیں لاہور

میں آئیں تو میں انہیں تین چار بارے گیا، لیکن میں نے دیکھا کہ وہ تصویروں کی جگہ حسین

عورتوں کی جانب زیادہ متوجہ رہے جو سینا ہال میں ادھر ادھر رونق افروز تھیں۔" (نقوش ص ۳۳)

حسن پرستی اور دیدہ بازی کا یہ وہی معیوب مشغلہ ہے، جس کی قباحت و شاعرت کو ظاہر کرنے کے لئے

اسلام نے زنا العین کا عنوان اختیار کیا ہے، زنا کا یہ پہلا زینہ ہے، جس پر سے شیطانی وساوس

غیر شعوری طور پر گزارتے ہیں، اور اسکی انتہا زنا پر ہوتی ہے، شراب نوشی عموماً اس خطرناک مرض میں

مبتلا پائے جاتے ہیں۔

قوی شہوانیہ کی تحریک | یہ تمام اخلاقی بیماریاں ایک شرابی میں صرف اسی لئے پیدا ہوتی ہیں

کہ شراب کا استعمال غیر معمولی طور پر قوی شہوانیہ میں ہیجان و حرکت پیدا کرتا ہے، جس کے نتیجے میں مغزوی

ہوتا ہے کہ ہر قوت نفسانی کی مجرب و مرغوب غذا فوراً بہم پہنچانی جاسے ورنہ وہ قوت اپنی مطلوبہ

غذا کو حاصل نہ کرنے کی صورت میں ایک سخت دھکا کھا کر موقوف و معطل ہو جاتی ہے۔ شیخ الرئیس

بولی سینا نے شرابیوں کو شراب نوشی کے سلسلہ میں ہدایت دیتے ہوئے لکھا ہے کہ مجلس شراب میں

باز ب نظر گل دریاں، حسین و غریب نو عمر لڑکے، لطیف اور شہوت بخورات، خوش گلو مطرب

ہونے چاہئیں۔ اس لئے کہ :

شراب قوت شہوانیہ کو تحریک دیتی	ذو لک لان الشراب تحریک
ہے۔ لہذا ہر قوت جب اپنی مطلوبہ	قوی النفس و یشیر کل الشہوات
غذائے پائے گی تو مستقبض ہو جائے گی۔	فاذا لم تجد کل قوتہ مطلوبہا تاذت

والقبضت۔ (نفس ص ۲۴۳)

اخلاقی زندگی کے سلسلہ میں جن جرائم کا ذکر مختصراً کیا گیا ہے۔ وہ یقیناً شراب نوشی ہی کا نتیجہ ہیں

اسلام نے چودہ سو سال قبل جن خطرات کا ادراک کیا تھا، آج چودہ سو سال کے بعد دنیا اس کی تصدیق

کر رہی ہے، حال ہی میں راجستھان (بھلی میں انسداد سے نوشی کا بل پیش کرتے ہوئے کہا گیا ہے کہ :

"شراب کو جلد از جلد قانوناً بند کرنا چاہئے مے کشی کے بڑھتے مشغل کی وجہ سے اخلاقی

جرائم میں غیر معمولی اضافہ معمولی اضافہ ہو رہا ہے۔" (الجمعیۃ - دہلی)

ہندوستان کی آبادی میں صرف اسی گوشہ سے ہی یہ آواز نہیں اٹھائی گئی، بلکہ آئے دن عربوں

کی اسمیلیوں میں اسی قسم کی آوازیں گونجتی رہتی ہیں، اور نانا بامرکزی حکومت کو بھی عنقریب شراب کے استعمال کو روکنے کیلئے کوئی اقدام کرنا پڑے گا۔ اگرچہ آبکاری کے محکموں اور کاروبار سے جو بڑے منافع حکومت کو حاصل ہوتے ہیں اس کے پیش نظر انسداد سے نوشی کی موثر جہد و جہد تقریباً ناممکن ہے۔

بہر حال اب تک آتش سیالی کے ان مصداق کی ہلکی سی تفصیل کی گئی جن کا تعلق جسمانی صحت اور پھر اخلاقی زندگی سے تھا۔ اب اس کو بھی دیکھئے کہ ام المخبائث کی تباہ کاریاں معاشرہ سوسائٹی اور عائلی زندگی میں بھی کس درجہ ہلک اور برباد کن ثابت ہو رہی ہیں۔ سینکڑوں گھرانے، قبیلے، خاندانوں سے بیوی بچے، عزیز واقارب، اور اس سے بڑھ کر ماحول کے کئی اور بادہ پرستی کی ہلاکتوں سے تباہ حال اور خستہ حال ہے۔ دولت کے اتار جانے اور طویل و عریض اور زرخیز حصے، ملازمت و نوکری سے حاصل ہونے والی رقم اسی جام زہر پر قربان کی جا رہی ہے۔ گھر میں اہل و عیال بھوکے تڑپ رہے ہیں۔ مخصوص بچے بھوک کی شدت سے بلبلارہے ہیں۔ لیکن بادہ نوش ابو الہوسوں کے بے رحم قلوب پر ان دل ہلا دینے والے مناظر کا کوئی اثر نہیں۔ شاید شراب کا مسلسل استعمال قلب میں تسادست و شقاوت بھی اس درجہ کی پیدا کر دیتا ہے۔ پھر اس جام زہر کا مشغلہ آدمی کو معطل کر کے نشاط کار اور جہد و جہدگی اٹنگ چھین لیتا ہے۔ اور یہ شخص خانگی زندگی کے علاوہ سوسائٹی کے حق میں بھی ایک بڑا بار ثابت ہوتا ہے۔ اس لئے عائلی زندگی اور سوسائٹی کے حق میں شراب کی تباہ کاریوں کے ذیل میں ہم سب سے پہلے فقدانِ عمل کو لیتے ہیں۔

فقدانِ عمل | ظاہر ہے کہ اس زہر کا طویل استعمال سینکڑوں قسم کی بیماریاں اور عوارض جنم پیدا کرتا ہے جس کی تفصیل بیان کی گئی تو صحت جسمانی سے یاس ہونے کے بعد یہ بلا نوش تعطل و فقدانِ عمل کی ایک ایسی زندگی گزارے گا جس میں نشاط کار اور عملی جہد و جہد کی اٹنگ تو درکنار اپنا روگیا وجود سنبھالنا اس کے لئے بار ہوگا۔ خاندان اور سوسائٹی کی نظر میں اپنے وجود کو ایک بار کی حیثیت میں دیکھ کر اور ایک رستے ہوئے نامور کی شکل میں اپنے آپ کو پا کر عجب نہیں کہ پر آلام و پر مصائب زندگی کو جلد ختم کرنے کے لئے خودکشی تک پہنچنے کے لئے یہ بلا نوش راہ ہموار کرے۔ اگرچہ سے نوشی خود ایک خودکشی ہے جس کی ہلاکت بدیر و سویر موت کی بھیانک شکل میں ظاہر ہو کر رہتی ہے۔ بعض شراب کے پینے والے اس حماقت میں مبتلا ہیں کہ شراب کے پینے سے عملی جہد و جہد میں مدد ملتی ہے اور ایک شرابی اس شخص کے مقابلہ میں زیادہ کام کر سکتا ہے۔ جو شراب استعمال نہ کرتا ہو سالانہ یہ بھی سرسرا غلط ہے۔ شراب کے نتیجے میں عوارض و امراض اور اس کے بعد تعطل و فقدانِ عمل بدیہی نتیجہ ہے۔ جنزبى افريقہ

میں ہونے والی جنگ کے دوران افسران فوج نے محاذ جنگ پر کام کرنے والے فوجیوں کے متعلق اپنے مشاہدہ کے بعد رپورٹ دیتے ہوئے لکھا تھا کہ :

"محاذ جنگ پر تھک کر چود چود ہو جانے والے اور جنگ کے عین موقع پر فرار اختیار کرنے والے وہی فوجی تھے جو شراب کا استعمال کرتے ہیں۔" (الخمر والحیوة ص ۶۹)

اور اسی کے ساتھ یہ بھی اطلاع دی گئی تھی کہ :

"اور جو فوجی شراب کے استعمال سے پرہیز کرتے ہیں۔ خطرات کا مقابلہ کرنے والے اور عملی جہد میں ہرگز نہ ٹھکنے والے وہی ثابت ہوئے۔" (ایضاً)

فوجی افسران نے اپنے اس حکیم وید تجربے میں یہ بھی بتایا کہ محاذ جنگ پر بے پناہ مصروفیت کے نتیجے میں اگر فوجی بیمار بھی ہوئے تو تیزی کے ساتھ صحت کی طرف لوٹنے والے وہی تھے جو شراب کے استعمال سے اجتناب کرتے ہیں۔ اور شراب پینے والے، حصول صحت سے بھی محروم رہ جاتے ہیں۔ اپنے اسی مشاہدہ کے بعد ان فوجی افسروں نے لکھا تھا کہ :

"انہیں سپاہیوں کی بھرتی کرنی چاہئے اور محاذ جنگ پر بھیجنا چاہئے جو شراب کے استعمال سے پرہیز کرتے ہوں اس لئے کہ کارآمد اور فعال سپاہی یہی ثابت ہوئے ہیں۔" (ایضاً)

بہترین اور کارآمد فوجیوں کے بارے میں یہ فیصلہ اسی یورپ کی جانب سے کیا جا رہا ہے، جسے ایک طویل عرصہ تک فوجیوں کے لئے شراب کو ضروری قرار دیا تھا۔ اور محاذ جنگ پر شراب کے ذخیروں کے ساتھ دنیا بھر سے حرام کار اور بدکار عورتوں کو بھی فوجیوں کی جنسی بھوک کیلئے مہیا کیا جاتا تھا۔ شاید یورپ سمجھ رہا تھا کہ سکون نشہ کی شدت اور جوش میں اپنی جان کو پیش کرنے میں یہ فوجی پس و پیش نہ کرے لیکن ماہرین یہ سمجھا رہے ہیں کہ نشہ نوشی کے بعد نقدان عمل اور تعطل کا اتنا زبردست مظاہرہ ہوتا ہے جس سے جنگ کے خوریز ہنگاموں کے دوران مقاصد جنگ میں عظیم نقصانات اور ناکامیاں اٹھانا پڑتی ہیں۔ پھیلی جنگ عظیم میں یورپ نے بڑی تعداد میں محاذ جنگ میں زنا کار عورتوں کا، بھوم اور بڑی تعداد میں شراب کا انتظام کر کے ہر ہر محاذ پر مسلسل شکست اٹھانے کے بعد یہ تجربہ حاصل کیا جس کو چودہ سو سال پہلے اسلام محمدؐس کر چکا تھا۔ ادنیٰ نوع انسان کو بھی اس کے خطرات اور ہلاکتوں سے مطلع کر دیا تھا۔ بہر حال معلوم ہوا کہ شراب نشاط کار کو چھین کر عمل کی انگلی کی بجائے تعطل کا روگ پیدا کرتی ہے۔ اور نقدان عمل کے بعدے کشی کو نیا لے گھر طویل زندگی اور سوسائٹی و ملک تک کو است...

نقصانات پہنچاتے ہیں، جن کی تلافی ممکن نہیں اس لئے شراب سے عملی جدوجہد میں اعانت و امداد یہ ایک فریب خیال ہے۔

عالمی زندگی کی بربادی | اس کے ساتھ یہ بھی مسلم اور مشاہدہ ہے کہ ایک شرابی عالمی اور خانگی زندگی کے تقاضوں کو ہرگز پورا نہیں کر سکتا اور سے نوشی کے عوض گھر کی تمام زندگی جہنم زار کا صحیح نمونہ بن جاتی ہے۔ بوتلوں میں بند پانی کے حصول کے لئے بڑی بڑی جاندا اور دولت ناک وہ کفایت بھی اسی راستہ صانع کر دیا جاتا ہے، جو بیوی اور بچوں کے لئے معمولی سی معیشت اور گزران کا باعث بن سکتا تھا۔ یہاں تک کہ بیوی بچے، لباس، خورد و نوش جو کہ انسانی زندگی کے بقا و تحفظ کی بنیادی ضروریات ہیں۔ ان کے انتظام سے بھی عاجز ہو کر رہ جاتے ہیں۔ نتیجتاً یا تو بیوی اور بچوں کو ناقوں کی سخت گرفت میں تڑپ تڑپ کر جان دینا ہوگی یا پھر وہ قرضہ لینے پر مجبور ہوں گے، جسکی ادائیگی بظاہر بالکل ہی ناممکن ہے۔ یہ بھی ہو سکتا ہے کہ وہ پیٹ کے جہنم کو پُر کرنے کے لئے ہاتھ پھیلا کر ذلیل و خوار ہوں یا عورت اور لڑکیاں عصمت و عفت کی تجارت اختیار کریں اور لڑکے پوری اور ڈکیتی میں مبتلا ہو کر ملک و سوسائٹی کے لئے ایک مصیبت بن جائیں۔ شراب نوشی کے یہ ہولناک نتائج بالکل یقینی اور مشاہدہ ہیں۔ وہی سید عبدالحمید عدم پنجاب کے مشہور شاعر جن کا پہلے بھی ذکر گذرا انہیں کے متعلق سوانح میں ہے کہ:

ایک دفعہ انہوں نے خود ایک واقعہ سنایا۔ مہینے کی پہلی تاریخ تھی۔ کوئی پانچ سو روپیہ تنخواہ لیکر شام کو اختر شیرانی سے ملے اور ایک ہی شام میں پانچ سو روپیہ شراب اور عورت کی نظر ہو گئے، صبح گھر گئے تو بیوی نے تنخواہ مانگی، کہنے لگے کہ کسی جیب کترے نے کمال صفائی سے جیب کاٹی اور ایک پیسہ بھی نہیں چھوڑا۔ بیوی جان گئی کہ جھوٹ ہے۔ لڑائی ہوئی۔ (نقوش ص ۱۱۴)

پانچ سو روپیہ کی ایک خطیر رقم ایک ہی شام کے پینڈ گھنٹوں میں شراب اور عورت کی نذر ہو جانے کے بعد بیوی اور بچوں کو پورا مہینہ جس طرح ایڑیاں رگڑ رگڑ کر گزارنا پڑا ہوگا، اس کا تصور اتنا دلزدہ و دلگیر ہے کہ بیان بھی نہیں کیا جاسکتا۔

بیوی بچوں کے تقاضوں اور فقر و فاقہ کے دل دہلا دینے والے مناظر سے بچنے کے لئے سوسائٹی اور عالمی زندگی کے یہ بدترین مجرم پھر یہ کرتے ہیں کہ:

گھر کا رخ نہیں کرتے۔ کئی بار ایسا ہوا کہ ہفتہ ہفتہ میرے گھر پڑے رہے، بڑا لڑکا خالد بار بار آیا اور انہوں نے کہا کہ بیٹا میں آج ضرور آؤں گا۔ (ایضاً)

اور نہ صرف یہ بلکہ شرابیوں کو معیشت کے حصول اور اہل و عیال کی واجب ضروریات کے تکفل کا خیال تک باقی نہیں رہتا۔ چنانچہ ایک اور مشہور شاعر کے تذکرے میں ہے کہ :

"انہوں نے خود بیوی کی ضروریات معیشت کی جانب کبھی توجہ نہیں کی" (نقوش ص ۸۸)

اور پھر یہ بلا نوش اپنے بچوں اور متعلقین کو سوسائٹی کے لئے ایک بوجہ بنا کر چھوڑ دیتے ہیں اور بچوں کی صحیح تربیت نہ ہونے کی وجہ سے ان کی بہترین صلاحیتیں ملک و ملت کیلئے مفید ہونے کی بجائے معزز اور مہلک ثابت ہوتی ہیں۔ گو یا عالمی زندگی کی یہ تباہی براہ راست ملک کے حق میں بھی ضرر رساں بن جاتی ہے۔ کیونکہ :

"گھر ہی سب سے پہلی تربیت گاہ تھی جس میں بچے اور بچیاں صحیح تربیت کے سانچوں میں ڈھلکر ملک و ملت کے لئے باعث فخر اور امتیاز و افتخار کے لائق مفید کردار ادا کر سکتے تھے" (النمرو الحیوة ص ۹۸)

لیکن عالمی زندگی کی تباہی سے ملک کی یہ متوقع گراں بہا دولت برباد ہو جاتی ہے اور خطرہ شدید اس کا بھی ہے کہ پیٹے و اے باپ کے عادات و خصائل خدا نخواستہ معصوم بچوں میں اگر سرایت کر جائیں جس کا امکان بہت زیادہ ہے۔ تو ایک اتنی بڑی تباہی آئے گی، جس کا ازالہ بھی ہمیشہ کے لئے ناممکن ہوگا۔ میرا مطلب یہ نہیں کہ بچے بھی سے کشی کی ناہنجار عادت میں مبتلا ہو جائیں گے۔ اگرچہ یہ بھی بالکل متوقع ہے، بلکہ اس وقت عالم انسانی عادات و خصوصیات کے بارے میں عرض کر رہا ہوں جن کے لحاظ ہی سے انسان حیوان سے ممتاز ہو سکتا ہے۔ شرابی عام انسانی امتیازات کے برعکس جن حیوانی عادات کا تو گر ہو جاتا ہے۔ اس کا اندازہ اس اقتباس سے کیجئے۔

"اسی وارنگلی کے سبب وہ کئی کئی روز تک نہیں نہاتے۔ اور پھر نطفہ یہ کہ انہیں اس کا احساس بھی نہیں ہوتا۔ سردیوں میں خاص طور پر وہ ایک ایک قمیض کئی کئی دن پہنے رہتے ہیں۔ ان کے کوٹ اور پتلون کی تہ اکثر خراب ہوتی ہے۔ کپڑے اکثر ان کے جسم پر لٹکے ہوئے معلوم ہوتے ہیں۔ بعض اوقات وہ کئی کئی دن تک منہ بھی نہیں دھوتے۔ صبح اٹھے اور کئی کئی اور دفتر چلے گئے" (نقوش شخصیات نمبر ص ۱۱۱)

بھلا سوچنے کی بات ہے کہ تربیت کا وہ سب سے پہلا سکول اور آنکھ کھولنے کے بعد وہ سب سے پہلا ماحول جس میں بچہ سے سب سے زیادہ قریب ماں اور باپ ہی ہوتے ہیں۔ اور جن کے عادات و اخلاق، خصائل و کردار سے بچہ غیر شعوری طور پر متاثر ہوتا ہے۔ اس ماحول میں جب اسے ماں اور باپ

ہی سے یہ سبق ملے گا۔ تو اس کی بدتیزیاں کہاں تک نہ پہنچیں گی۔ انسانیت سے نکال کر حیوانیت اور پتھروں کی زندگی میں داخل کرنے کا یہ سبق جو بچوں کو دیا جاتا ہے۔ میری سمجھ میں نہیں آتا کہ ملک و قوم کے ان مجرموں کے اس شدید نوعیت والے جرم کی تعبیر کس عنوان سے کی جائے۔

معاشرہ کی تباہی اے کشی کے بڑھتے ہوئے شغل کا نتیجہ انسان کی انفرادی و عائلی زندگی پر یہ ناگوار اثرات پھوڑتے ہوئے پھر جس طرح اجتماعی زندگی کے لئے تباہ کن بنتا ہے۔ اسکی تفصیل بھی بڑی ہولناک ہے۔ اس کو سمجھنے کے لئے ذرا ان اعداد و شمار پر نظر ڈالئے جو آٹھ دن مقرر اخبارات اور انسداد سمٹے نوٹشی

کی سوسائٹیوں کی جانب سے شائع ہوتے رہتے ہیں۔ اطلاع دی گئی تھی کہ :

"بلجیم ایک چھوٹا سا ملک ہے، جس کی آبادی پہلے ۳ ملین سے زائد نہیں لیکن ایک لاکھ

نو ہزار شراب خانے ملک میں موجود ہیں۔ یعنی ہر ۲۵ اشخاص کے لئے جن میں عورتیں

اور لڑکے بھی شامل ہیں، ایک شراب خانہ ہے۔ گذشتہ نصف صدی میں بلجیم کی

آبادی میں فی صدی پچاس کی ترقی ہوئی لیکن شراب خانے فیصد ۲۵۸ زیادہ ہوئے۔

اور اس کے بعد لکھا ہے کہ :

"اہل بلجیم ایک سال میں ۵۵ گیلن شراب پیتے ہیں اور مجموعی مقدار دو کروڑ دس لاکھ

پالیس ہزار پونڈ شراب میں صرف کرتے ہیں، یعنی روزانہ ستاون ہزار چھ سو پونڈ کی شراب

خرچ ہوتی ہے۔ فی کس ۳ پونڈ اور فی خاندان پندرہ پونڈ کا سالانہ حساب بالادوسط

ہے۔ (حکام العقلیہ ص ۲۵۵)

(باقی آئندہ)

پی۔سی۔ٹی

مارکہ

پرزہ جات سائیکل

پاکستان میں سب سے اعلیٰ اور معیاری

بٹ سائیکل سٹور نیلا گنبد لاہور فون نمبر 65309